

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀನವನೀತಕೃಷ್ಣಾಷ್ಟಕಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀನವನೀತಕೃಷ್ಣಾಷ್ಟಕಂ ॥

ಮಂದಸ್ಥಿತಂ ಮಧುರಕೋಮಲಲಾಸ್ಯಲೀಲಂ
ಕಂದರ್ಪಕೋಟಿಕಮನೀಯಕಿಶೋರಮೂರ್ತಿಂ |
ಕುಂದಸ್ಫುರದ್ದಶನಕಂ ಕುಟಿಲಾಲಕಾಂತಂ
ವಂದೇಯ ನಂದತನಯಂ ನವನೀತಕೃಷ್ಣಂ || ೧ ||

ನಾಟ್ಯಾವಲೋಕನಕುತೂಹಲಿಭಿಃ ಪ್ರದಿಷ್ಟಂ
ಕೋಟ್ಯಾ ಕರಸ್ಯ ನವನೀತಘನಂ ದಧಾನಂ |
ಶಾಟ್ಯಾ ಶಿಶೋರುಚಿತಯಾ ಶಬಲಾವಲಘ್ನಂ
ವೀಟ್ಯಾ ಲಸನ್ಮುಖಮಿಮೋ ನವನೀತಕೃಷ್ಣಂ || ೨ ||

ಮಂಜೀರಮಂಜುಚರಣಂ ಮೃದುಲಾಂಗುಲೀಕಂ
ಪುಂಜೀಭವನ್ಮಧುಪಪುಷ್ಕಲಪುಷ್ಪಮಾಲಂ |
ಕಂಜೀಭವನ್ನಯನಮಾಶ್ರಿತದೇಹಭಾಜಾಂ
ಸಂಜೀವನಂ ನಮ ಮನೋ ನವನೀತಕೃಷ್ಣಂ || ೩ ||

ಪೂರೇಣ ನೀಲಮಹಸಾಂ ಪರಿಪೂರ್ಣಗಾತ್ರಂ
ಹಾರೇಣ ಮೌಕ್ತಿಕಜುಷಾ ಹೃತಸರ್ವಚಿತ್ತಂ |
ಚೋರೇಣ ಮೋಹಿತಮುನಿಂ ದಧಿಕುಂಡಭಾಜಾ
ಪಾರೇಗಿರಂ ಸ್ತುಹಿ ಮನೋ ನವನೀತಕೃಷ್ಣಂ || ೪ ||

ಪದ್ಮಾಲಯಾಧರಣಿಪಾಲಿತಪಾರ್ಶ್ವಯುಗ್ಮಂ
ಸದ್ಮಾಸ್ಥಿತಂ ಮಣಿಕನತ್ಕನಕಾವಕ್ಲೌಪ್ತಂ |
ಭದ್ಮಾದಿದೂರಗಜನೈಃ ಪರಿಚರ್ಯಮಾಣಂ
ವಿದ್ಮಃ ಕಥಂ ವಯಮಮುಂ ನವನೀತಕೃಷ್ಣಂ || ೫ ||

ಧ್ಯಾತಂ ಸದಾ ಮುನಿಜನೈರಭಿವೃದ್ಧಹರ್ಷೈಃ
ಪೂತಂ ಮುಹುರ್ವ್ರಜವಧೂಜನಚುಂಬಿತೈಸ್ತೈಃ |
ಕ್ರೀತಂ ಕ್ಷಣೇನ ಶರಣಾಗತದೀನವಾಚಾ
ಸ್ಥೀತಂ ಶ್ರಿಯಾ ಭಜ ಮನೋ ನವನೀತಕೃಷ್ಣಂ || ೬ ||

ಉದ್ಯನ್ಮೃಗಾಂಕಕಮನೀಯಮುಖಾರವಿಂದಂ
ಸದ್ಯಃಸ್ಫುರತ್ಕಮಲಕೋಮಲಲೋಚನಾಂತಂ |
ಯದ್ಯನ್ನತಾಭಿಲಷಿತಂ ತದುಪಾರ್ಜಯಂತ-
ಮದ್ಯ ಸ್ಮರಾಮಿ ಸರಸಂ ನವನೀತಕೃಷ್ಣಂ || ೭ ||

ತುಂಗಂ ಗುಣೈರನುಪಮೈರನವದ್ಯಗಂಧೈಃ
ಸಂಗಂ ಶ್ರಿತೇಷು ಸತತಂ ಸ್ವಯಮಾದಧಾನಂ |
ಅಂಗಂ ವಹಂತಮತುಲಂ ನವಮೇಘನೀಲಂ
ತ್ವಂ ಗಂತುಮರ್ಹಸಿ ಮನೋ ನವನೀತಕೃಷ್ಣಂ || ೮ ||

ನವನೀತಕೃಷ್ಣವಿಷಯಾಮವನೀಸುರಭಾವುಕಾಂ ಸ್ತುತಿಂ ಕಥಯೇ |
ಸವನೀ ಸಂಪನ್ನಃ ಸ್ಯಾತ್ ಸ ವನೀ ಸ ಯತಿಃ ಸ ಏವ ಮುಕ್ತಶ್ಚ || ೯ ||

|| ಇತಿ ಶ್ರೀನವನೀತಕೃಷ್ಣಾಷ್ಟಕಂ ಸಂಪೂರ್ಣಂ ||